

Şeirlərinin tarixinə duyğularının müharibəsini köçürən Emin Piri...

Bəli, Emin Piri və müharibə şeirləri...Hər bir şairin yaradıcılığında öz dəsti-xətti olduğu kimi, Emin Pirinin də öz dəsti xətti var.Amma demək olar ki,fərqli dəsti-xətt...Çünki az-az şairlərdə belə dəsti-xəttə rast gəlmək olar.Onun özünəməxsus müharibə mövzusunda poetik üslubu təsvir etməsini daha yeni əənənin novatorluğunun sintezi kimi qeyd etmək olar.

Düzü əvvəllər çox düşünərdim, niyə məhz demək olar ki,bütün şeirlərinə müharibə hisslərini köçürdür Emin Piri?Səbəb nədir görəsən?

Yaradıcılığı ilə daha yaxından tanış olduqdan sonra sualıma hardasa cavab tapa bildim.Haqqında verilmiş müsahibəsini dinlədikdən sonra tam olaraq səbəb öz yerini tapdı düşüncələrimdə.Emin Pirinin duyğularının müharibəsini şeirlərinə köçürmə səbəbi öncə uşaqlığının müharibə dönməsinə təsadüf edilməsiymiş və illər sonra əlbəttə ki,hərbi xidmət dönəmi də onu bu təsir altından çıxmağa imkan verməyib.Onun "Üç alma" şeiri minlərlə uşağın müharibə dönməsində çəkdiyi acımacaqlı həyat tərzinin bariz nümunəsidir deyərdim. Kasıb

uşaqlarının əlçatmaz arzularına həssədlə baxması şeirin ahəngində "müharibə arzuları yarımçıq qoyar" misiyası kimi dolğun təsvir olunmuşdur.Şairin bu şeirində uşaqların yeni ayaqqabı arzusuna görə ayaqları böyüməzdi....

*ayaqqabım yırtıldı
böüyəndə ayağım.
Ayağınız böyüməsin deyə
dua etmisinizmi heç?!*

Uşaqların əlçatmaz arzuları sərhəd məftilləri kimi görünərdi bu şeirdə.İkili fikir daşıyan :

*"Sərhəddin
tikanlı məftilləri kimi görünərdi
kasıb uşaqlarının gözündə
məktəb bufetinin qapısı"*

misraları həm usaqlığın susub danışmağa cəsarəti olmayan arzusu,



həm Emin Pirinin müharibəyə qarşı nifrəti açıq şəkildə təsvir olunmuşdur.Bütün şeirlərində qısa amma mətnaltı daha dərin müharibə mövzu-

sunə toxunan Emin Piri müasir dövrün şairlərindən məhz bununla seçilir deyərdim.

Onun "Babamın ələri", "Suriya","Şəhid oğlunun dedikləri" və .s şeirlərində nəinki öz dövrünün müharibəsi,tarixdə yaşanan müharibələrin acı həyat tarixçəsini dolğun şəkildə əks etdirmişdir.

Daha çox sərbəst vəznə üstünlük verən Emin Piri həmçinin qadın obrazlarına da şeirlərində müraciət et-

mişdir."Analar da ölür ","Boşanmış qadın","Abort stolunda yalvaran körpə","Təndir ətirli qız" məhz bu silsiləli şeirlərindəndir.

*Qucaqlayıb yastığın
cansız ayı balası
gecəyarısı
soyuq tər içində oyadıb səni
gözələrinin düz içinə pıçıldar:
analar da ölür,dostum.....*

Anadan məhrum olmuş bir uşağın anasız həyatının təsviri bu şeirdə rəsm olaraq çəkilmişdir.Anasının ölməyinə inanmayan bir yetim körpə obrazının heykəltaraşı,memarı olan Emin Piri məhz bu fərqliliyi ilə şeir sənətində özünəməxsusluğu ilə seçilir. Bu xüsusiyyətlərinə görə də şeirinin tarixinə duyğularının müharibəsini köçürən Emin Piri bu duyğularını rahatlıqla oxucularına çatdırmağı bacarıb.

Gülzar Ümid
Sumqayıt Mərkəzi
Kitabxanasının əməkdaşı